

૩૫ વર્ષ પહેલા બેંક સાથે છેતરપીડી કરી છેલ્લા ૨૭ વર્ષથી નાસતો ફરતો આરોપી ઝડપાયો

અમરેલી: સાવરકુંડલા નાગરીક સહકારી બેંકમાં સને ૧૯૯૦માં આરોપી કિશોરભાઈ દેવજીભાઈ મહેતા (રહે. વાંકાનેર વાળા) બેંક મેનેજર તરીકે ફરજ પર હતા તે દરમ્યાન આરોપી મેનેજર બેંકની ચેક બુક પોતાના હવાલામાં હોય તે ચેક બુકમાંથી બેંક પોતાની પત્ની મીનાક્ષીબેન કિશોરભાઈ મહેતાના નામના બનાવી અને પોતાની બેંક મેનેજર તરીકેની સહી અને એકાઉન્ટન્ટ અશ્વિનકુમાર દેવની આરોપીએ પોતે જ બનાવટી સહી કરી છળકપટથી રૂપિયા ૩ લાખ મેળવી લીધેલ હતાં. અને સને ૧૯૯૦માં જ આરોપી મેનેજર બેંકમાંથી રાજીનામુ આપી નીકળી ગયેલ હતાં. આ બનાવમાં આરોપી કિશોરભાઈ મહેતા તથા તેમના પત્ની મીનાક્ષીબેન બંનેએ સાવરકુંડલા નાગરીક સહકારી બેંકના રૂપિયા ૩૦૦૦ ની કિંમતના ચેકો વિજય કોમર્શિયલ કો-ઓપરેટીવ બેંક લીમીટેડ રાજકોટ ખાતે મીનાક્ષીબેનના બેંક એકાઉન્ટમાં જમા કરાવવાની રૂપિયા ૩૦૦૦ ની ઉચાપત કરેલ હતી. જે બાબતેની હકીકત સાવરકુંડલા નાગરીક સહકારી બેંકના મેનેજર અશ્વિનકુમાર દેવે તે સને ૧૯૯૮ માં ધ્યાન ઉપર આવતા તેમણે આરોપી સામે સાવરકુંડલા કોર્ટમાં આરોપીઓ વિરુદ્ધ ગ્રા.ક.ક.૪૨૦, ૪૦૮, ૪૬૭, ૪૬૮, ૪૭૧ મુજબની ફરીયાદ નોંધાવેલ હતી. સદરહુ કેસના બંને આરોપી ગુનો ક્યાં બાદ પોતાની ધરપકડ ટાળવા સાડા નાસતા ફરતા હોય અને અલગ અલગ શહેરોમાં નાસતા ભાગતા હોય જેઓને શોધી કાઢવા સાડા અગ્રેના જિલ્લાની એલ.સી.બી. તથા પેરોલ ફર્લાઈ સ્કોની અલગ અલગ ટીમો બનાવી મજકુર બંને આરોપીઓ બાબતે છેલ્લા બે માસથી વાંકાનેર, બોદાદ, અમદાવાદ, સાણંદ તથા પાલીતાણા



શહેરો ખાતે આરોપીઓના સગા-સંબંધીઓની તપાસ તજવીજ કરેલ અને બંને આરોપીઓ બાબતે હકીકત મેળવવામાં આવેલ બંને આરોપીઓ પાલીતાણા ખાતે અલગ-અલગ જેન ધર્મશાળાઓમાં રહેતા હોવાની સચોટ માહિતી મળતા ગત કાલ તા. ૨૦/૧/૨૬ ના રોજ પેરોલ ટીમ દ્વારા પાલીતાણા ખાતે જેઈ અલગ અલગ જેન ધર્મશાળાઓમાં તપાસ તજવીજ કરી આરોપી કિશોરભાઈ દેવજીભાઈ મહેતા (ઉવ-૭૮ રહે. વાંકાનેર), રહે હાલ-પાલીતાણા, તળેટી વિસ્તારમાં, સાંઈબાબા મંદિર પાસે એક ભાડાના મકાનમાં રહેતા હોય ત્યાંથી શોધી કાઢી તેમજ બીજા આરોપી મીનાક્ષીબેન બાબતે પુછપરછ કરતા તપાસ કરતા મીનાક્ષીબેન સને ૨૦૨૩ માં પાલીતાણા ખાતે જ મરણ ગયેલ હોવાનું જણાઈ આવેલ હતું.

ગુજરાત રાજ્યમાં પ્રથમ સાયબર ફોડ કેસમાં નાઇજીરિયન મહિલાને ૭ વર્ષ કેદની સજા

મહિલા આરોપીને ૭ વર્ષ કેદની તથા રૂપિયા ૧૦ લાખનો દંડ ફટકારતી અમરેલીની ચીફ જ્યુડિશિયલ કોર્ટ

અમરેલી: અમરેલીના સાવરકુંડલા ગામે રહેતાં એક યુવક સાથે અવાર નવાર ફોનના મેસેજમાં વાતો કરી આ વ્યક્તિને વિશ્વાસમાં લઈ તેમને મોટી રકમની ગીફ્ટની લાલચ આપી બાદમાં આ ગીફ્ટ ટિલ્ડી એરપોર્ટ ઉપર આવી ગયેલ છે. જે છોડાવવા માટે તેનો ચાર્જ ચુકવવો પડશે. તેમ કહી આ નાઈજીરીયાની મહિલાએ કુલ રૂ. ૧૪,૦૯,૦૦૦ નો ફોડ કરેલ હતો. ગત તા. ૨૦-૭-૨૩ ના રોજ અજાણ્યા મોબાઈલના ધારક તથા ઉપયોગ કરનાર કોઈ અજાણ્યા ઈસમે ભોગવાનાર સાવરકુંડલા ગામે રહેતાં પિયુષભાઈ ઠુંમર સાથે અવાર નવાર ફોનના મેસેજમાં વાતો કરી આ વ્યક્તિને વિશ્વાસમાં લઈ તેમને મોટી રકમની ગીફ્ટની લાલચ આપી બાદમાં આ ગીફ્ટ ટિલ્ડી એરપોર્ટ ઉપર આવી ગયેલ છે. જે છોડાવવા માટે તેનો ચાર્જ ચુકવવો પડશે. તેમ આ વ્યક્તિને અવાર નવાર ફોન તથા ટેક્સ મેસેજ કરી તેમજ આ ભોગ બનનાર વ્યક્તિને કુરીયર કંપની તથા ઈન્કમેટેક્સ ડીપાર્ટમેન્ટનો ટેક્સ તેમજ કસ્ટમ



ડ્યુટીનો ચાર્જ ભરવો પડશે તેમ જણાવી આ ગીફ્ટનું પાર્સલ છોડાવવા માટે ભોગ બનનારના એસ.બી.આઈ. એકાઉન્ટમાંથી અલગ અલગ ટ્રાન્જેક્શન દવારા કુલ રૂ. ૧૪,૦૯,૦૦૦ બદલાનતથી મેળવી લઈ ભોગ બનનારનો વિશ્વાસ સંપાદન કરી વિશ્વાસઘાત અને દગાઈ કરી કરેલ જે બનાવ અંગે આ અજાણ્યા મોબાઈલ ફોન ધારક સામે ભારતીય ભારતીય દંડ સંહિતા, ૧૮૬૦ ની કલમ-૪૦૬, ૪૨૦, ૪૬૭, ૪૬૮, ૪૭૧ તથા આઈ.ટી.એક્ટની કલમ-૬૬(ડી) મુજબના ગુનાની ફરીયાદ સાયબર ક્રાઈમ પોલીસ સ્ટેશનમાં નોંધાયેલ હતી. જે અંગે સાઈબર ક્રાઈમ પોલીસ સ્ટેશનના આ કેસમાં તપાસ કરનાર પોલીસ ઈન્સ્પે. ડી.કે.વાઘેલા,

એ.એમ. પરમાર, ડી.વી.પ્રસાદ, મેજિસ્ટ્રેટ શ્રી એસ આર.વકાલિયા સમક્ષ વી.એમ.કોલાદરા, કુસુમ એમ. પરમાર દ્વારા આ ગુનાની તપાસ હાથ ધરેલી હતી. આ કેસમાં આરોપીએ ડિજિટલ માધ્યમ/ઓનલાઈન પ્લેટફોર્મનો ઉપયોગ કરી રૂપિયા ૧૪,૦૯,૦૦૦ લાખ જેવી મોટી રકમનો સાયબર ફોડ કર્યાનું સરકાર પક્ષ દ્વારા મજબૂત રીતે સાબિત કરવામાં આવ્યું હતું. કેસ દરમ્યાન રજૂ કરાયેલા ડિજિટલ પુરાવા, દસ્તાવેજ સાક્ષીઓ અને પરિસ્થિતિજન્ય તથ્યો પરથી આરોપીનો ગુનો પુરવાર થયો હતો. આ બનાવમાં ચક્રચારી કેસમાં સરકાર પક્ષ તરફથી એ.પી.પી. જી.આર.ભાટકીયા દ્વારા અદાલત સમક્ષ કેસની અસરકારક રીતે ડિજિટલ પુરાવાઓની કોર્ટ માં ગ્રાહ્યતા અને ટેકનો-લો આધારિત રજૂઆત કરવામાં આવી હતી. આ બનાવમાં અદાલતે નોંધ્યું હતું કે, આરોપી દ્વારા ટેકનોલોજીનો દુરુપયોગ કરીને કરાયેલ છેતરપીડી ગંભીર Cyber Crimeના સ્વરૂપમાં આવે છે. આ અંગેનો કેસ અમરેલીના ચીફ જ્યુડિશિયલ

મેજિસ્ટ્રેટ શ્રી એસ આર.વકાલિયા સમક્ષ ચાલી જતાં આ ચર્ચસ્પદ ફીરોનિકા Andrew Cyber Fraud કેસમાં મહિલા આરોપી નાઈજીરીયાની અનીકા લેથોબને આઈ.પી.સી. કલમ ૪૨૦ માં ૭ વર્ષ ની સાદી કેદની સજા અને રૂપિયા ૩૦૦૦ નો દંડ તેમજ કલમ ૪૬૭ માં ૨ વર્ષ ની સાદી કેદની સજા અને રૂપિયા ૨૦૦૦ નો દંડ તથા કલમ ૪૬૮ માં ૧ વર્ષ ની સાદી કેદની સજા અને રૂપિયા ૧૦૦૦ નો દંડ તથા કલમ- ૪૭૧ માં ૧ વર્ષ ની સાદી કેદની સજા અને રૂપિયા ૧૦૦૦ નો દંડ તથા IT Act ની કલમ-૬૬D માં ૩ વર્ષ ની સાદી કેદની સજા અને રૂપિયા ૩૦૦૦ નો દંડ કરવામાં આવેલ છે અને દંડ ના ભરે તો વધુ ૧ માસ ની સાદી સજાનો હુકમ કરવામાં આવેલ છે. આ ચુકાદામાં અદાલતે સ્પષ્ટ કર્યું કે Cyber Fraud જેવા ગુનાઓ વધતા જતા હોવાથી આવા ગુનાઓ સામે કાયદાની કડક કાર્યવાહી અનિવાર્ય છે, જેથી સમાજમાં ડિજિટલ લેવડદેવડ પ્રત્યેનો વિશ્વાસ જળવાઈ રહે.

વેરાવળનાં વોર્ડનં. ૧૧ માં ફરિયાદ નિવારણ કેમ્પ યોજાયો




મિતેશ પરમાર, વેરાવળ, સહિતના એ વાતચીત કરતાં વેરાવળ નગરપાલિકા વિસ્તારમાં વોર્ડ નં. ૧ થી ૧૧ માં સોમનાથ ધારાસભ્ય તથા કોંગ્રેસ પરિવાર દ્વારા નગરપાલિકા ને લગતા પ્રશ્નોનો લઈ ફરિયાદ નિવારણ કેમ્પ નું આયોજન કરેલ જેમાં વોર્ડ નં. ૧૧ માં આવેલ મચ્છી માર્કેટ વિસ્તારની મુલાકાત લીધેલ હતી. વેરાવળમાં વોર્ડ નં. ૧૧ માં આવેલ મચ્છી માર્કેટ વિસ્તારના લોકો તથા મચ્છી વેચતી બહેનો સાથે સોમનાથના ધારાસભ્ય વિમલભાઈ ચુડાસમા સહિતના એ વાતચીત કરતાં જણાવેલ કે, ચાર માસથી વધારે સમયથી નવું બનાવેલ શોચાલય ખોલવામાં આવેલ નથી અને શોચાલય ની આજુબાજુમાં તથા દરિયા કિનારા વિસ્તારમાં ગંદકી વાડો અને પ્લાસ્ટિક ફેલાયેલા છે. આ સિવાય નવી બનાવેલી મચ્છી માર્કેટ હજુ સુધી ત્યાં બહેનો ને સોંપવામાં આવી નથી તેથી તેને જાહેર રસ્તા પર મચ્છી વેચવા માટે બેસવું પડે છે અને ત્યાં રખડતા પશુઓ નો ત્રાસ પાછો છે અને આવી નાની મોટી ઘણી બધી સમસ્યાઓની રજૂઆતો આવેલ છે.

રાજકોટ ગુરુકુલમાં શિક્ષાપત્રી દ્વિશતાબ્દી નિમિત્તે વિવિધ આયોજન

૧૦૮ વાનગીનો અન્નકૂટ: મહિલા મંદિર દ્વારા ત્રિદિનાત્મક શિક્ષાપત્રી ઉત્સવ

રાજકોટ શ્રી સ્વામિનારાયણ ગુરુકુલ રાજકોટ સંસ્થાન દ્વારા વસંત પંચમીના શુભ દિને શિક્ષાપત્રી ગ્રંથના ૨૦૦ વર્ષ પૂર્ણ થતા હોય, શિક્ષાપત્રી પૂજન અને વિવિધ કાર્યક્રમોનું આયોજન ૨૩ જાન્યુઆરી શુક્રવારના દિવસે કરવામાં આવ્યું છે. વસંત પંચમીના પ્રભાતે સૌપ્રથમ સંતો હરિભક્તો દ્વારા સમૂહ ગાન થયું. ત્યારબાદ તુલસી અને પુષ્પ પાખડી વડે શિક્ષાપત્રી પૂજન થયું. ત્યારબાદ ગુરુ મહારાજ શ્રી દેવકૃષ્ણદાસજી સ્વામી અને મહંત સ્વામી શ્રી દેવપ્રસાદજી સ્વામી અને યજમાનો દ્વારા શિક્ષાપત્રી ગ્રંથની આરતી થયું. વસંત પંચમીના દિવસે શાસ્ત્રીજી મહારાજ શ્રી ધર્મજીવનદાસજી સ્વામીને દર્શન આપેલા તે ધનશ્યામ મહારાજનો પઝમો પાટોત્સવ નિમિત્તે ધનશ્યામ



મહારાજ સમક્ષ ૧૦૮ વાનગીઓનો અન્નકૂટ ધરવામાં આવશે. ધનશ્યામ મહારાજ અને અન્નકૂટની આરતી બાદ મહાપૂજા નું આયોજન કરવામાં આવેલું છે. જેમાં યજમાનો અને હરિભક્તો લાભ લેવાના છે અન્નકૂટ દર્શન નો લાભ સવારે ૮ થી સાંજના ૫ વાગ્યા સુધી પ્રાપ્ત થશે. શિક્ષાપત્રી દ્વિશતાબ્દી નિમિત્તે સાંખ્યયોગી માતાઓ દ્વારા ત્રણ દિવસનો શિક્ષાપત્રી ઉત્સવનું આયોજન કરવામાં આવ્યું છે. જેમાં શિક્ષાપત્રી અનુષ્ઠાન, શિક્ષાપત્રી પર ગેમ્સનું આયોજન, શિક્ષાપત્રી કંઠસ્થ સ્પર્ધા, સમૂહ પ્રશ્નોત્તરી અને સાંખ્ય યોગી બહેનો દ્વારા શિક્ષાપત્રી કથા વગેરે પ્રે મવતી મહિલા મંદિર દ્વારા ૩:૩૦ થી ૬ વાગ્યા દરમ્યાન કરવામાં આવ્યું છે.

વેરાવળ એસટીડેપોની મુલાકાત લેતા ચુકેની કાર્ડિફ યુનિ. આકીટેકચરના વિદ્યાર્થીઓ



વેરાવળ, અવલોકન કરી રહ્યા છે અને શહેર અને તેના જીવનની ગુણવત્તા સુધારવા માટે ડિઝાઇન દરખાસ્તો બનાવવા માટે વિવિધ સમુદાયો જેમ કે સામાન્ય લોકો, વ્યવસાય, સરકારી વિભાગો, જાહેર પરિવહન વગેરે સાથે વાત કરી રહ્યા છે. આ અભ્યાસના ભાગ રૂપે તેઓએ વેરાવળ એસ ટી.ડેપોની મુલાકાત લીધેલ જેમાં ડેપો મેનેજર અને સ્ટેન્ડ ઈન્ચાર્જ સાથે વાત કરી હતી. તેમણે સમજાવ્યું કે, ગુજરાત જાહેર પરિવહન શહેરના કેવી રીતે કનેક્ટિવિટી પ્રદાન કરે છે.

એક્સિસ મ્યુચ્યુઅલ ફંડે એક્સિસ બીએસઈ ઈન્ડિયા સેક્ટર લીડર્સ ઇન્ડેક્સ ફંડ રજૂ કર્યું બીએસઈ ઈન્ડિયા સેક્ટર લીડર્સ ટીઆરઆઈને ટ્રેક કરવું ઓપન એન્ડેડ ઇન્ડેક્સ ફંડ

મુંબઈ, ભારતની અગ્રણી એસ્ટેટ મેનેજમેન્ટ કંપનીઓમાંની એક એક્સિસ મ્યુચ્યુઅલ ફંડે પોતાની નવી ફંડ ઓફરિંગ 'એક્સિસ બીએસઈ ઈન્ડિયા સેક્ટર લીડર્સ ઇન્ડેક્સ ફંડ' લોન્ચ કરી છે. આ એક ઓપન-એન્ડેડ ઇન્ડેક્સ ફંડ છે, જે બીએસઈ ઈન્ડિયા સેક્ટર લીડર્સ ઇન્ડેક્સમાં રહેલી કંપનીઓમાં રોકાણ કરે છે. આ ન્યૂ ફંડ ઓફર (એનએફઓ) ૨૩ જાન્યુઆરી, ૨૦૨૬ થી સબસ્ક્રીપ્શન માટે ખુલ્લો રહેશે અને ૬ ફેબ્રુઆરી, ૨૦૨૬ ના રોજ બંધ થશે. આ ફંડનું સંચાલન ફંડ મેનેજર શ્રી કાર્લિટ કુમાર કરશે. ફંડમાં ન્યૂનતમ રોકાણ રકમ માત્ર રૂ. ૧૦૦ રાખવામાં આવી છે. આ ફંડનું હેતુ રોકાણકારોને લાંબા ગાળે સંપત્તિ સર્જન માટે એક વિશ્વાસનીય અને સરળ ઉકેલ આપવાનો છે. ફંડના લોન્ચ વિશે એક્સિસ એએમસીના મેનેજિંગ ડિરેક્ટર અને સીઈઓ શ્રી બી. ગોપકુમારે જણાવ્યું હતું કે, "જેમ જેમ બજારો બદલાઈ રહ્યા છે, તેમ તેમ રોકાણકારો નવીન અને સમજદાર રોકાણ વિકલ્પો ઇચ્છી રહ્યા છે. એક્સિસ મ્યુચ્યુઅલ ફંડમાં અમે માનીએ છીએ કે જે કંપનીઓ પોતાના ક્ષેત્રમાં અગ્રણી હોય છે, તે સામાન્ય રીતે મજબૂત પાયા અને મુશ્કેલ પરિસ્થિતિમાં ટકી રહેવાની ક્ષમતા દર્શાવે છે. આ અંગે એક્સિસ એએમસીના ચીફ ઈન્વેસ્ટમેન્ટ ઓફિસર શ્રી આશિષ ગુપ્તાએ જણાવ્યું હતું કે, "એક્સિસ બીએસઈ ઈન્ડિયા સેક્ટર લીડર્સ ઇન્ડેક્સ ફંડની પદ્ધતિ એવી રીતે તૈયાર કરવામાં આવી છે કે તે ભારતીય કંપનીઓને આવરી લે છે. દરેક ક્ષેત્રમાંથી અગ્રણી કંપનીઓને વ્યવસ્થિત રીતે પસંદ કરીને, આ ફંડ પારદર્શક અને નિયમ આધારિત પેસિવ રોકાણ પદ્ધતિ દ્વારા રોકાણકારોને સ્થિર અને વૈવિધ્યસભર બિઝનેસમાં ભાગીદારી કરવાની તક આપે છે."

વેરાવળ-જબલપુર ટ્રેનમાં છૂટી ગયેલી અડધા લાખ સાથેની બેગ ઉપલેટાના મુસાફરને પરત કરાઈ



વેરાવળ, ચાલતી ટ્રેનમાં છૂટી ગયેલ મુસાફરનો બેગ વાણિજ્ય વિભાગ તથા આરપીએફની સતર્કતાથી સુરક્ષિત મળ્યો શ્રિમ રેલવેના ભાવનગર મંડલ દ્વારા સંચાલિત ટ્રેન નંબર ૧૧૪૬૫ વેરાવળ-જબલપુર એક્સપ્રેસમાં મુસાફરી કરી રહેલા એક મુસાફરનો બેગ

અશોકભાઈ ચંદ્રવાડિયા, રહેવાસી ઉપલેટા, તારીખ ૧૯.૦૧.૨૦૨૬ ના રોજ ગાડી નંબર ૧૧૪૬૫ ના કોચ બી-૨ માં રાજકોટથી ચાંદલોડિયા સુધી મુસાફરી કરી રહ્યા હતા. ચાંદલોડિયા સ્ટેશન પર ઉતરતી વખતે તેમનો એક બેગ દરવાજા પાસે જ છૂટી ગયેલ હતી. ડ્યુટી પર હાજર ચલ ટિકટ નિરીક્ષક (ટીટીઆઈ) શ્રી એમ. એફ. અકરમે લાવારિસ હાલતમાં બેગ જોઈ મુસાફરોને પૂછપરછ કરી હતી. સંતોષકારક જવાબ ન મળતા તેમણે તરત જ આરપીએફને જાણ કરી. આરપીએફ એ સ્કોર્ડ સ્ટાફ મનીષ જાટ તથા બદન સિંહે તત્કાળ કાર્યવાહી કરી બેગને સુરક્ષિત કબજામાં લીધી હતી.

ગીર સોમનાથ જિલ્લામાં ટીબી આરોગ્ય વિભાગની સમીક્ષા બેઠક યોજાય



વેરાવળ, ગીર સોમનાથ જિલ્લામાં સ્ટેટ ઈમ્યુનાઈઝેશન ઓફિસર ડો. કમલેશ પરમારના અધ્યક્ષ સ્થાને તેમજ જિલ્લા ક્ષય અધિકારીની ઉપસ્થિતિમાં ટીબી આરોગ્ય વિભાગની સમીક્ષા બેઠક યોજાઈ હતી. આ બેઠક દરમિયાન જિલ્લાની ટીબી સેવાઓ કાર્યક્રમોની પ્રગતિનું મૂલ્યાંકન કરવામાં આવ્યું હતું તેમજ ઉપસ્થિત અધિકારીઓને આગામી યોજના

લિમ્કા બુક ઓફ રેકોર્ડ્સમાં ઐતિહાસિક હેટ્રીક સર્જતા સૌરાષ્ટ્રના જાણીતા ઇએનટી સર્જન ડો. હિમાંશુ ઠક્કર

રાજકોટ, રાજકોટના પ્રખ્યાત ઈએનટી સર્જન ડો. હિમાંશુ જગદીશચંદ્ર ઠક્કરએ લિમ્કા બુક ઓફ રેકોર્ડ્સમાં ત્રણ રેકોર્ડ નોંધાવ્યાં છે. આ રેકોર્ડ્સમાં ત્રણ રેકોર્ડ નોંધાવ્યાં છે. ડો. હિમાંશુ ઠક્કર ભારતના બહુ જ ઓછા એવા ડોક્ટરોમાં સામેલ છે, જેમણે લિમ્કા બુક ઓફ રેકોર્ડ્સમાં ત્રણ અલગ-અલગ

રેકોર્ડ નોંધાવ્યા છે, જે એક દુર્લભ સિદ્ધિ છે. આ સિદ્ધિ રાજકોટ શહેર જ નહીં સમગ્ર ગુજરાત માટે ગૌરવની બાબત છે. લિમ્કા બુક ઓફ રેકોર્ડ્સ ૨૦૨૬ ના માર્ચ મહાવેલ વિભાગમાં તેમણે બે મહત્વપૂર્ણ રેકોર્ડ સ્થાપિત કર્યા. પ્રથમ રેકોર્ડમાં રાજકોટના ૪૭ વર્ષીય દર્દીની નાકમાંથી ૧૦ સેમી • ૩.૫ સેમી • ૧ સેમી માપનો સૌથી મોટો નેઝલ પોલિપ એન્ડોસ્કોપિક પદ્ધતિથી સફળતાપૂર્વક દૂર કર્યો. બીજો રેકોર્ડ શ્વાસનળીમાં ફસાયેલ સૌથી મોટું કીમ્બલ બ્લૉક દૂર કરવાનો હતો. આ ૨ સેમી • ૧ સેમી માપનું ચીકું બીજ હતું, જે ૫૫ વર્ષીય મહિલા દર્દીની શ્વાસનળીમાં લગભગ બે



મહિલા સુધી ફસાયેલું હતું. આ પહેલા, લિમ્કા બુક ઓફ રેકોર્ડ્સ ૨૦૨૫ માં ડો. ઠક્કરને રાજકોટના ૫૫ વર્ષીય પુરૂષ દર્દીની નાકમાંથી ૮ સેમી • ૨.૫ સેમી માપનો વિશાળ નેઝલ પોલિપ સંપૂર્ણ એન્ડોસ્કોપિક સર્જરી દ્વારા કોઈપણ જટિલતા વગર દૂર કરવા બદલ રેકોર્ડ પ્રાપ્ત થયો હતો.

તે ઉપરાંત, વર્ષ ૨૦૨૩માં ડો. હિમાંશુ ઠક્કરે ઈન્ડિયા બુક ઓફ રેકોર્ડ્સમાં પણ રેકોર્ડ રચ્યો હતો. તેમણે ૧૦ વર્ષના બાળકની શ્વાસનળીમાંથી પ્લાસ્ટિકની સીટી (વિસલ) એન્ડોસ્કોપિક પદ્ધતિથી દૂર કરી, જે છેલ્લા ૭ વર્ષથી ફસાયેલ હતી. આ બાળક મટાણા ગામ, સુગાપાડા તાલુકાનો રહેવાસી હતો. તમામ સર્જરીઓ આધુનિક એન્ડોસ્કોપિક ટેકનિકથી, કોઈપણ જટિલતા વગર સફળતાપૂર્વક કરવામાં આવી, જે ડો. ઠક્કરની અદભૂત સર્જિકલ કુશળતા અને અનુભવને પ્રગટ કરે છે. ડો. ઠક્કરના જણાવ્યા પ્રમાણે, રેકોર્ડની હેટ્રીક સર્જરી તેમના માટે ખૂબ જ સન્માન અને ગૌરવની બાબત છે.